

## फसल की कटाई, कटाई के बाद के संचालन, भंडारण और उपज के विपणन में सामान्य सावधानियां और सुरक्षा उपाय

कृषि गतिविधियों में कोरोना वायरस के क्षेत्र स्तर के संक्रामक प्रसार से बचने के लिए, किसानों को निम्नलिखित सावधानियों का पालन करने की सलाह दी जाती है;

- यदि कटाई एवं फसल को काटने के बाद उठाने के काम हाथ से किए जा रहे हो तो इस कार्य को 4 से 5 फीट की दूरी पर विभिन्न पट्टियों में करना चाहिए जिससे काम करने वाले व्यक्तियों के बीच में सुरक्षित दूरी बनी रहे।
- फसल कार्य लगे हुए सभी व्यक्ति मास्क का उपयोग करें और उचित अंतराल पर साबुन से हाथ धोना सुनिश्चित करें।
- आराम करने, भोजन करने, संग्रह बिंदु पर उपज के हस्तांतरण (लोडिंग/अनलोडिंग) के दौरान 3-4 फीट की सुरक्षित दूरी बनाए रखें।
- जहां तक संभव हो कृषि कार्य दूर-दूर करें और एक बार में अधिक व्यक्तियों का प्रयोग ना करें।
- कृषि गतिविधियों के दौरान किसी भी संदिग्ध या संभावित वाहक के प्रवेश से बचने के लिए उचित हद तक और उचित जांच के बाद ही स्वस्थ व्यक्तियों को संलग्न करें।
- जहाँ भी संभव हो कृषि गतिविधियों के लिए हस्त चलित उपकरणों के स्थान पर मशीन उपकरणों को प्राथमिकता दें। मशीन के साथ न्यूनतम आवश्यक व्यक्तियों को संचालन की अनुमति दी जानी चाहिए।
- सभी मशीनों को प्रवेश बिंदु पर और नियमित अंतराल पर विषाणु रहित किया जाना चाहिए। सभी परिवहन वाहनों, थैलियों या अन्य पैकेजिंग सामग्री को भी विषाणु रहित किया जाना चाहिए।
- उपज का संग्रह 3-4 फेदस में फैले छोटे ढेर में किया जा सकता है और भीड़ से बचने के लिए क्षेत्र क्षेत्रीय प्रसंस्करण के लिए ढेर को एक या दो व्यक्तियों को सौंप देना चाहिए।
- यदि खेत के स्तर का भंडारण संभव है, तो बाजार में तुरंत दौड़ से बचें।
- आदानों / उपज की बिक्री के लिए बाजार की यात्रा के दौरान मानक सुरक्षा उपायों का पालन करें।

## कृषि कार्यों के लिए राजस्थान राज्य हेतु विशेष सलाह

- तैयार (परिपक्व) फसलों को काट कर सुरक्षित स्थान पर स्थानांतरित कर दें। पशुशाला को यथासंभव सूखा रखा जाना चाहिए। बकरी और भेड़ को सूखे एवं छाया वाले स्थान में रखें और दिन में तीन बार हरा चारा, ताजा और साफ पानी दें। मवेशी और मुर्गीशाला को साफ और हवादार किया जाना चाहिए और एक दिन में 3-4 बार स्वच्छ पेयजल प्रदान करना चाहिए
- कटाई और थ्रेसिंग के बाद धनिया की फसल को सूखने के लिए रख दें।

- झुकी हुई गेहूं की फसल की हाथ से कटाई प्रारंभ कर दें।
- लहसुन की फसल जिसमें 40% बल्ब आ गए हो उसको सिंचाई करने की आवश्यकता नहीं है।
- बेहतर खरपतवार और कीट नियंत्रण के लिए सरसों की कटाई वाले खेत में ग्रीष्मकालीन जुताई करें। कीट नियंत्रण के लिए अमरूद के बागों की जुताई उपयोगी है।
- कटाई यथासंभव मशीन द्वारा संचालित उपकरणों से की जानी चाहिए। यदि कटाई में हस्त चलित उपकरणों का उपयोग किया जाता है, तो दिन में कम से कम 3 बार साबुन के पानी से उपकरणों को साफ करें।
- कटाई में सामाजिक दूरी का सख्ती से पालन किया जाना चाहिए। फसल काटते समय, खाना खाते समय, एक व्यक्ति से दूसरे व्यक्ति में कम से कम 5-6 फीट की दूरी रखें।
- खाने के बर्तनों को अलग रखें और उन्हें साफ करने के बाद साबुन के पानी से अच्छी तरह साफ करें।
- एक व्यक्ति द्वारा उपयोग किए गए उपकरणों का दूसरा व्यक्ति उपयोग ना करें। कटाई के लिए सभी व्यक्ति अपने अपने उपकरणों का प्रयोग करें।
- कटाई के दौरान अपने हाथों को बीच-बीच में साबुन के पानी से अच्छी तरह साफ करते रहें।
- कटाई के दौरान उपयोग किए जाने वाले कपड़े को हर रोज धोया जाना चाहिए।
- कटाई के दौरान सभी व्यक्ति अपने निजी उपयोग के लिए पानी की अलग-अलग बोतलें। कटाई करने वाले सभी व्यक्ति अपने लिए मास्क का प्रयोग करें।
- यदि किसी व्यक्ति में खांसी, जुकाम, बुखार, सिरदर्द, शरीर में दर्द आदि के लक्षण हैं, तो उसे कटाई के काम से दूर रखें और तुरंत अपने नजदीकी स्वास्थ्य कार्यकर्ता को सूचित करें। खेत में पर्याप्त मात्रा में पानी और साबुन उपलब्ध रखें। ।